

# पटना-गया-डोभी फोरलेन का निर्माण कार्य अक्टूबर से ठप

जागरण संवाददाता, पटना : पटना- गया- डोभी फोर लेन सड़क की तकनीकी स्वीकृति शीघ्र मिलेगी। अक्टूबर माह से काम रुका हुआ है। तीन माह से तकनीकी स्वीकृति के लिए केंद्रीय सड़क एवं परिवहन मंत्रालय में रुका हुआ है। पूर्व केंद्रीय राज्यमंत्री सह पाटलिपुत्र लोकसभा के सांसद रामकृपाल यादव ने केंद्रीय सड़क एवं परिवहन मंत्री नितिन गडकरी से मिलकर तकनीकी स्वीकृति देकर कार्य में तेजी लाने का आग्रह किया है। केंद्रीय मंत्री ने सांसद को आश्वासन दिया कि कार्य में अब तेजी आएगी।

रामकृपाल यादव ने बताया कि पाटलिपुत्र संसदीय क्षेत्र के लोगों को इस फोर लेन के निर्माण के बाद काफी लाभ होगा। सड़क निर्माण कार्य के लिए वर्ष 2014-15 में 2264.94 करोड़ रुपये स्वीकृत किए गए थे। इसका कार्य संवेदक मेसर्स आइएल एंड एफएस इंजीनियरिंग को आवंटित किया गया।